

30. బిద్దుకోలేని తప్ప

“ఒక పెద్ద గది, ఒక వంటిల్లు, మనకు చాలదా?” అన్నాడు గోపాల్, శారదకు ఆ వాటా చూపించి.

శారద మాట్టాడలేదు.

“నీకు నచ్చలేదా? ఈ గోడకు రెండు అలమార్లు, నీ వస్తువులు ఒకదాంట్లోను, నావి ఇంకొకదాంట్లోను సర్దుకోవచ్చు. మనకు పెట్టెలు కొనుక్కోవలసిన అవసరం ఇప్పుడప్పుడే రాదు కూడా” ఏదో చెప్పుకుపోయాడు గోపాల్.

శారద ఖాళీగా చూసింది.

“అది కాదండి....”

ఏదో చెప్పాలని ఉంది. చొరస తీసుకొని చెప్పేటంత చనువు ఏర్పడలేదు. ఏదీ, పెళ్లి అయి రెండునెలలే అయింది. అందులోనే కొంతకాలం ఎడబాటు. శాశ్వతమైన అనుబంధం కోసం స్వల్పమైన పరిచయం.

“చెప్పు శారదా”

“అదా! పక్కవాటా విషయం నే నప్పుడే కనుక్కున్నాగా! ముసలాయనా, ముసలావిడా ఉంటున్నారు. కూతురికి ఏదో జబ్బుగా ఉన్నదట. సాయం చేయడానికి పోయింది ఆమె. వారం దినాల్లో వస్తుందట. ఆమె వస్తే నీకు మంచి కాలక్షేపం.”

శారదకు సందేహం తీరలేదు. అది తీరని సందేహం, మరి అది చెప్పాలంటేనే చిరాగ్గా ఉన్నది.

మేడ మీద కాలేజీ కుర్రవాళ్ళు.

తానూ గోపాల్ ఈ వాటా చూడడానికి మొన్న సాయంకాలమే ఒకసారి వచ్చారు. తాళం వేసి ఉండటం వల్ల వీధిలోనించే వెళ్లిపోవలసి వచ్చింది. అప్రయత్నంగా మేడమీదికి తాను చూసింది. అక్కడ ఇద్దరు కుర్రవాళ్ళు... తనవైపు అదో మాదిరిగా చూశారు.

ఈ రోజున తాము ఇంట్లోకి వస్తూండగా వాళ్లు మేడ వరండా వరకు వచ్చి, ఏదో నింత జరుగుతున్నట్టు చూశారు. వంటింటి అవతల కొద్దిగా ఖాళీజాగా. అక్కడ ఒక బావి. బావి లోతు చూడాలి కదా.... అక్కడికి వెళ్లి పైకి చూడగా ఆ కుర్రవాళ్లు అటువేపుగా వచ్చిచూడడం కనబడింది...

అట్లా వాళ్లు చూడటం తనకు నచ్చలేదు.

శారద వాళ్లను గూర్చి ఆలోచిస్తూ అలమారు తలుపులు నరిగ్గా మూసుకుంటున్నాయో, అద్దాలకు పాలిషు సరిగా ఉన్నదా అని పరీక్షిస్తున్నట్టు గడిపివేస్తున్నది.

“ఫరవాలేదు. శారదా; ఇల్లు బాగానే ఉంది. అంతగా బాగాలేదని అనిపిస్తే నెమ్మది మీద ఇంకో ఇంటికి మారవచ్చు” అని గోపాల్ వంటింటిలోనికి వెళ్లి తలుపులు బిగించి వచ్చాడు.

కాలేజీ కుర్రవాళ్ళు తనవైపు అలా చూడటం అదెంతో బాధాకరమైన విషయం.

తనకు పెళ్లికాని ఎదటింటి వీధి గదిలో ఉండే అబ్బాయి తనను ఏదో ఆస్వాయంగా చూచినట్లే చూచేవాడు. పలకరించేవాడు. పుస్తకాలూ, పత్రికలూ ఇచ్చేవాడు. ఎదటింటి మంగమ్మగారు అప్పుడప్పుడు పిలిచి ఏవైనా చిల్లర పనులు చెప్పేది. వాళ్లకు, తన తల్లిదండ్రులకు స్నేహం. ఆ అబ్బాయి చూపులు బాగానే ఉండేవి. నీచమైన అర్థం ఎన్నడూ స్ఫురించలేదు. కాని ఒకనాడు....

మంగమ్మగారు లేని సమయంలో ఆ అబ్బాయి వాళ్ల వీధిగుమ్మంలోకి వచ్చి, “మీ మంగమ్మత్తయ్య రమ్మంటున్నది” అన్నట్లుగా సైగచేశాడు. తానది నిజమేననుకొని వెళ్లింది. లోపలికి వెళ్లి తాను అత్తయ్యకొరకు వెతుక్కొంటూ ఉండగానే అతడు...

తనకు ఎంతో భయం వేసింది.

అతడు తనను ప్రేమిస్తున్నానన్నాడు. పెళ్లి చేసుకుంటానన్నాడు. పారిపోదామని అనుకున్నది తాను. కాని అతడు విడిచిపెట్టడే! చివరికి అతడేమీ చొరవ చేయకముందే తాను బయటపడగలిగింది కాని....

తాను ఇంటిలోనికి వెళ్లేసరికి మేనత్త కొడుకు రవి ఇంటికి వచ్చి ఉన్నాడు. నరకంలో నుండి స్వర్గానికి ఎగిరినట్లయింది.

కాని, తల్లి తనను దబాయించి అడిగింది.

మంగమ్మత్తయ్య ఇంట్లోనుంచి తాను వడివడిగా వస్తూండగా తల్లి చూసింది.

“ఆమె లేదు కదా, ఆ ఇంటికి ఎందుకు వెళ్లావు?”

“అత్తయ్య రమ్మన్నదని అతడు చెప్పాడు.”

“ఏమీ చెప్పలేదు.”

“సైగ చేశాడు.”

“అతడు సైగలు చేయడము, నీవు వెళ్లడము - చాలా బాగా ఉన్నది.”

ఎంతోసేపు కాలేదు. అంతా మూడు నిమిషాలు... అంతే. అంతులేని అగాధం తల్లికి, తనకు మధ్య ఏర్పడినది.

విష్వక్తోపే పుస్తకం

బావ తనవైపు జాలిగా చూస్తూ ఉండినాడు, ఆ మూడురోజులూ.

తల్లి బావను పలుసార్లు అడిగింది. “నీకు ఉద్యోగం కూడా చిక్కింది. శారద ఈ ఇంట్లో ఇంకా ఎంతకాలం ఉండాలి? త్వరగా ఆ మూడు ముళ్లు వేసి తీసుకుపో, బాబూ!” అని సూటిగా, లొక్కంగా, పలు రకాలుగా.

అంతకు ముందంతా ‘శారద అంటే నాకిష్టమే అత్తయ్యా!... పెళ్ళంటావా, ఉద్యోగం రానిప్పు....’ అంటూండే బావ...

“ఆలోచిద్దాం, అత్తయ్యా! నాన్న ఒప్పుకోవాలిగా మరి!” అన్నాడు... ‘శారదను మెట్రిక్ పరీక్షకు కట్టించాలి, అత్తయ్యా! కొన్నాళ్లపాటు భార్యలు కూడా ఉద్యోగం చేయడం ఈ దినార్లో పరిపాటి.’

ఒకరోజున తల్లి రెట్టించి అడగగా, “నాన్ననడిగి ఏ విషయమూ వ్రాస్తాగా!” అన్నాడు. ఏ విషయంగాని అతడు వ్రాయనేలేదు.

ఒక క్షుద్రమైన, స్వల్పమైన సంగతివల్ల తన జీవితమే మారిపోయింది. రవి భార్య కాగల అవకాశము తాను కోల్పోయింది.



గోపాల్ వచ్చి, “పోదామా” అన్నాడు.

“పైన ఎవరండి, కాపరముండేది?”

“పైనా?” గోపాల్ గదిలోనుంచే తల పైకెత్తి చూశాడు. మిద్దె అడ్డం వచ్చింది. తలదించి, “ఎవరో కాలేజీ కుర్రవాళ్ళున్నట్లుంది” అన్నాడు.

అతనికేమీ అనుమానం తగిలినట్లు లేదు.

స్పష్టంగా, సూటిగా చెప్పేదెట్లా! కాలేజీ కుర్రవాళ్లు ఉండే దగ్గర అల్లరిగా ఉంటుందండి అని చెప్పితే అతడు ఏమనుకొంటాడో!

ఆ ప్రశ్న గుర్తు పెట్టుకొని అతడు లోతుగా ఆలోచించి విచారిస్తే?... తన సంగతి తెలిసిపోతుందేమో!

దేవుడా, దేవుడా!...

తన తల్లి బోళామనిషి. గడుసుగా అడిగితే చాలు తన ఊహ అంతా చెప్పేస్తుంది. “దిక్కుమాలిన ముండాకొడుకు. నా కూతురు బ్రతుకు పాడుచేశాడు” అంటుంది. అక్కడ తాను శీలాన్ని పోగొట్టుకోలేదన్న సంగతి ఎవరు నమ్ముతారు? రవిబావ నమ్మలేదు. గోపాల్ నమ్మడు... తన తల్లి నమ్మలేదు. వేరే పురుషులను తప్పు పట్టనేల!... తానుగా “అమ్మా, నువ్వు నన్ను అనుమానిస్తున్నావా! నేనేమీ పాపపు పని చేయలేదు” అని చెప్పింది లేదు. అంతగా తర్జిలించి ఆమె అడగను లేదు.

ఆనందం పోసుకొని వీధిలోనుంచి వచ్చినాడు. అంత ఆనందంతోను శారద వైపు చూచినాడు.

శారద చీదరించుకొన్నది.

'ఈ మగవాళ్లు... వీళ్ళ మనుష్యులుగా చెలామణి కావడం ఎంత విచారకరం!' అని చిన్నబుచ్చుకొంది.

అతడు గబగబా మేడపైకి వెళ్లి మళ్ళీ ఇరువది నిమిషాలలో తిరిగి వచ్చినాడు.

అప్పుడే గోపాల్ వచ్చి ఇంటిలో అడుగిడినాడు.

ఆ కుర్రవాడు నిరుత్సాహంతో దిగువ మెట్టుమీద నిలుచున్నాడు.

గోపాల్ పెరటి వసారాలోనికి వెళ్లిన సమయంలో అతనివైపు అసహ్యంగా చూచింది శారద.

అతడింకా అక్కడనే నిలిచివున్నాడు. తనవైపు చూస్తూ నవ్వుతున్నాడు.

శారద చీదరించుకొని మొగం బిగించింది.

అతడు నెమ్మదిగా జేబులోనుండి ఒక కాగితం తీసి ఆమె దిక్కుగా విసిరినాడు.

ఆమె ఆ చర్యను అసహ్యించుకొని తలుపు వేసేసి కిటికీ వద్దకు వెళ్లింది. అతడింకా అక్కడే ఉన్నాడు. "ఆ కాగితం నీకే" అన్నట్లు సంజ్ఞ చేసినాడు.

హా! ఎంతకు తెగించినాడు!

కిటికీ మూయబోయింది శారద. అతడు కాగితం అక్కడే వదిలి గబగబా మెట్లెక్కి మేడపైకి వెళ్లిపోయినాడు.

మగజాతిపైనే అసహ్యం కలిగింది శారదకు. కన్నెత్తి చూస్తేచాలు, కావాలని కోరినదని అనుకొంటారు కాబోలు!

విసుగుతో, చిరాకుతో కూలబడింది ఆమె.

గోపాల్ వచ్చి ఏమైనా కబుర్లు చెప్పి ఉల్లాసపరిస్తే బాగుండును. గుండె అసహ్యంతో మండుతున్నది.

ఇంతలోనే మెరుపువలె ఆ కాగితం సంగతి గుర్తుకు వచ్చింది. గోపాల్ వస్తాడు. వెలుతురు లేదని తలుపు తెరుస్తాడు. అక్కడ ఎదురుగా ఆ కాగితం ఉంటుంది. దానిని తనకంటే ముందుగా గోపాల్ చూస్తాడు.

'అమ్మా!' - బాధగా అనుకొన్నది శారద. అతడు ఆ కాగితం చూస్తే?...

దానిలో ఏమి ఉండవచ్చు!?

అతడు ఏదో పిచ్చిపిచ్చిగా ఆవేశంతో, కుళ్లుతో వ్రాసి ఉంటాడు. మధ్యలో "నీవు

నావైపు చూస్తూ ఉంటావు. నాకు చాలా సంతోషము, ప్రోత్సాహము లభించినవి....." అని వ్రాశాడేమో!

దానిని గోపాల్ చదివి ఏమి అనుకొనవచ్చు?

ఏమైనా అనుకొనవచ్చు!

శారద త్వరగా లేచి పెరటి దిక్కు చూచింది. గోపాల్ బావి వద్ద కాళ్లు కడుక్కొంటున్నాడు. ఇక రావచ్చు.

శారద గబగబా వీధి వేపు తలుపు తీసింది.

ఆ కాగితం అక్కడే ఉన్నది.

తొందరగా వెళ్లి ఆమె ఆ కాగితాన్ని చేతిలో తీసుకొని ముక్కలుగా చించివేసింది. రోడ్డు మీద పారవేసేలోగా గోపాల్ బయటికి వచ్చినాడు.

"ఏమది?"

"కాగితము"

"కాగితమా? ఎందుకు చింపివేసినావు?"

దుఃఖం ఉప్పొంగి వచ్చినది శారదకు. కాగితపు ముక్కలు వరండాలో విసిరికొట్టి ఆమె లోనికి వెళ్ళినది.

గోపాల్ ఆమె వెనుకనే వెళ్ళినాడు.

"నేను మొదటే చెప్పినాను. మేడపైన ఉన్న కుర్రనాడు నావైపు అదేపనిగా చూస్తాడు. కసిరినా, తిట్టినా తలుపు వేసినా దారి మార్చుకొనలేదు. ఇది మొదటి ఉత్తరము. ఇది చదివితే ఇంకా వ్రాస్తాడని చింపివేసినాను. ఇది నిజము."

కాని ఎట్లా చెప్పేటట్లు?

ఈ సందేశము మానవ ప్రపంచంలోని ఏ భాషలో అయినా నిజమువలె ధ్వనించదు.

ప్రారబ్ధము.

అలంకారములు, భాషాడాంబికము కలిగిన అన్యతములు కవిత్వముగా, సాహిత్యముగా మన్ననలంది తరములు తరములు నిలిచిపోవును. నిజము ఏ రోజు కారోజే నశించిపోవును. నిజము పొదిగిన చరిత్రలు విసువుగా నుండును. అబద్ధములు చిరకాలము ఉత్సాహము పుట్టించును.

"ఆ కాగితమేమిటి?"

శారద గోపాల్ గుండెపై ఒరిగినది.

అతడామెను విడదీసినాడు.

అప్పుడు శారద లోనికి వెళ్లడము, చల్లని నీరు తేవడము యాంత్రికముగా జరిగిపోయినవి. గోపాల్ ఆ గ్లాసును తానే అందుకొనినాడు. నారాయణ ముఖంపైన ఆ నీటిని కొద్దిగా చిలకరించి చూచేవరకు అతడు కొద్దిగా కదిలినాడు.

“తమ్ముడూ! లే! ఏం జరిగింది? - పాపము... భయం లేదు, బాబూ... లే, నేను వచ్చినాను!” అని బుజ్జిగించిన ఆ స్వరం ఆత్మీయతలో నారాయణ కనులు తెరిపించే అమృతమున్నది.

అతడు చటుక్కున లేచినాడు.

“వాడిని కొట్టినారా?” అన్నాడు ఆ వచ్చిన అబ్బాయి, నారాయణ బుగ్గను చేతితో తడుముతూ.

“మీవాడు నా చేతిలో కనుక ప్రాణము దక్కించుకొన్నాడు. మరొక చోట అయితే నూరేళ్లు నిండి ఉండేవి. అదిగో, మీవాడు అమెకు వ్రాసిన లేఖ!” అని తాను దిగమింగిన క్రోధము అభినయంతో ప్రకటిస్తూ గోపాల్ ఆ కాగితపు ముక్కలను చూపినాడు.

నారాయణ ముఖంలో రంగు పోయినది. అతడు అన్నగారిపై బడి తల విలవిల కొట్టుకోసాగినాడు. శారద వైపు చూస్తూ ఏవో అర్థరహిత ధ్వనులు చేసినాడు.

“అతనికి మాటలురావా?”

“అవును స్వామీ, మా నారాయణ మూగవాడు. సాధారణముగా తప్పుచేయడు. ఎట్లాగో ఈ మారు తప్పు చేసి ఉండవచ్చునేమో... అంతా వాని ఖర్మము...”

“మూగవాడా!” శారద దిగ్భ్రాంతి చెందినది.

నారాయణను చేతులతో పాదివి పట్టుకొని మెట్ల మీదుగా నడిపించుకొని వెళ్లినాడు ఆ అన్న. “ఏమి వ్రాశావు, తమ్ముడూ, ఆ కాగితంలో?” అని బుజ్జిగించి అడుగుతున్నాడు.

గోపాల్ శారదవైపు చూచినాడు. “అవును, ఏమి వ్రాశాడు?” అని ఆ చూపు ఆమె నడిగినది.

ఆమె తల అడ్డముగా ఆడించినది. అందులో నిర్దోషిత్వము ఋజువుకానట్లు తోచినది.

ఆ కాగితపు ముక్కలు అక్కడనే ఉన్నవి. గోపాల్ కొంచెము ప్రయత్నిస్తే అవి అతికించి పరిశీలించలేకపోడు.



“శారదగారూ!”

మీవారు మిమ్ములను ‘శారదా!’ అని పిలుస్తూ ఉన్నారు. మీ పేరు అదే అయి ఉంటుందని అనుకొన్నాను.

శిష్యుని ముఖములను అక్కడనే ఉన్నవి. గోపాల్ కొంచెము ప్రయత్నిస్తే అవి అతికించి పరిశీలించలేకపోడు.

